

وَاذْكُرُوا اللّٰهَ فِيْ اَيَّامٍ مَّعْدُوْدَاتٍ [البقرة: 203]

اَلدِّيْنُ

کے پسندیدہ ایام

عشرہ ذوالحجہ کے فضائل، اعمال اور خصائص

www.KitaboSunnat.com



تالیف

فتح الشیخ فیہ الحجۃ والحد

ناشر

شعبہ تحقیق و تالیف

الحکمت انٹرنیشنل



معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مَجْلِسُ التَّحْقِيقِ الْإِسْلَامِيِّ کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 www.KitaboSunnat.com

18

سلسلہ کتاب و حکمت

وَاذْكُرُوا اللَّهَ فِي أَيَّامٍ مَّعْدُودَاتٍ [البقرة: 203]

اللہ کے پسندیدہ ایام

عشرہ ذوالحجہ کے فضائل، اعمال اور خصائص



تالیف

فتاویٰ رضویہ دارالاحیاء

www.KitaboSunnat.com

ناشر

الحکمت انٹرنیشنل



www.alhikmahinternational.com

5-D-1 ٹاؤن شپ، نزد پائپ شاپ، ماڈرلٹ روڈ، لاہور، پاکستان

میری اس کاوش کا

انتساب

اپنی مادر علمی

جامعہ لاہور الاسلامیہ

کے نام.....!

کہ جس کی علمی آغوش، روحانی ماحول اور عملی ترغیب

کے ذریعے

میں آج علم اور علماء کی خدمت کی سعادت سے بہرہ مند ہوں
رب کریم تاقیامت اس علمی مرکز سے حکمت و دانش کا چشمہ جاری رکھے

اور ہماری ان ادنیٰ سی کاوشوں کو

شرف قبولیت بخشے اور مزید توفیق سے نوازے۔ آمین

بِسْمِ اللّٰهِ الرَّحْمٰنِ الرَّحِیْمِ

عشرہ ذوالحجہ کے فضائل، اعمال اور خصائص

اللہ تعالیٰ نے ہم سب کو اپنی عبادت کے لیے پیدا کیا ہے اور اس کے لیے کچھ ایسے مواسم کا انتخاب فرمایا ہے جن میں عبادت باقی ایام کی بہ نسبت زیادہ افضل ہوتی ہے، جیسا کہ رمضان المبارک، یوم عرفہ، شب قدر اور ذوالحجہ کے پہلے عشرہ میں عبادت کو خاص فضیلت حاصل ہے۔

اللہ رب العزت کی جانب سے یہ نیکیوں کے موسم اسی لیے ہیں تاکہ اس کے بندے نیکیوں کے ان مواسم کو غنیمت جانیں اور کم وقت میں زیادہ سے زیادہ نیکیاں کر کے اجر عظیم حاصل کریں، ان مبارک عشروں میں سے ایک عشرہ ذوالحجہ ہے، جو بڑی بابرکت اور عظمت والا ہے۔

بعض اہل علم کے نزدیک ذوالحجہ کے پہلے دس دن رمضان المبارک کے آخری دنوں سے بھی افضل ہیں مگر صد افسوس کہ اکثر مسلمانوں کو ان فضائل کا علم اور شعور تک نہیں ہے، اکثر کو تو پتہ ہی نہیں کہ ذوالحجہ کا مہینہ کب شروع ہوا اور اس مہینہ میں اعمال کی قدر و قیمت کیا ہے؟ چنانچہ وہ زندگی کے قیمتی اوقات جن کو نبی ﷺ نے "افضل ایام الدنیا" قرار دیا ہے، ضائع کر دیتے ہیں، یقیناً ہمارے لیے افسوس اور انتہائی فکر کی بات ہے۔

عشرہ ذوالحجہ کی فضیلت قرآن پاک کی روشنی میں

عشرہ ذوالحجہ اسلامی سال کا بار ہواں اور آخری قمری مہینہ ہے جس کا معنی حج والا سال یا مہینہ

* عشرہ ذوالحجہ کی وجہ تسمیہ

جیسا کہ حج سال میں ایک ہی بار ہو سکتا ہے جو کہ اس مہینے میں کیا جاتا ہے اس

لیے اسے ذوالحجہ کہا جاتا ہے۔

✽ سب سے زیادہ بابرکت ایام

ذوالحجہ کے پہلے دس دن سال بھر کے دنوں میں سب سے زیادہ برکت اور فضیلت والے ایام ہیں، ان کا مقام و مرتبہ بہت بلند ہے، ان میں نیکیاں کمانے کے متعدد مواقع ہیں، ان کی فضیلت کے قرآن و سنت میں سارے دلائل ہیں۔

1..... عشرہ ذوالحجہ کی اللہ تعالیٰ نے قسم کھائی ہے

اللہ تعالیٰ نے فرمایا:

﴿وَالْفَجْرِ وَلَيَالٍ عَشْرٍ﴾ [سورة الفجر: ۱-۲]

”قسم ہے فجر کی اور دس راتوں کی!“

اکثر مفسرین کا قول ہے کہ ان دس راتوں سے مراد ذوالحجہ کی پہلی دس راتیں ہیں اور بہت سارے سلف و خلف کا یہی قول ہے۔

2..... حج کے تمام فرائض عشرہ ذوالحجہ میں ہیں

﴿سورة الكوثر﴾ میں بیشتر مفسرین کے نزدیک دس ذوالحجہ کی نماز فجر، یا نماز عید مراد ہے۔

اللہ تعالیٰ نے فرمایا:

﴿فَصَلِّ لِرَبِّكَ وَانْحَرْ﴾ [سورة الكوثر: ۲]

”پس تم اپنے رب ہی کے لیے نماز پڑھو اور قربانی کرو۔“

3..... دین اسلام کی تکمیل

اسی عشرہ میں یوم عرفہ کو اللہ تعالیٰ نے دین اسلام کو مکمل کیا اور اہل اسلام پر اپنی نعمت کو پورا فرمایا۔ اللہ تعالیٰ نے فرمایا:

﴿الْيَوْمَ أَكْمَلْتُ لَكُمْ دِينَكُمْ وَأَتِمَمْتُ عَلَيْكُمْ نِعْمَتِي

وَرَضِيتُ لَكُمُ الْإِسْلَامَ دِينًا﴾ [سورة المائدة: ۳]

”آج میں نے تمہارے دین کو تمہارے لیے مکمل کر دیا ہے اور اپنی نعمت تم پر تمام

کردی ہے اور تمہارے لیے اسلام کو تمہارے دین کی حیثیت سے قبول کر لیا ہے۔
 (لہذا حرام و حلال کی جو قیود تم پر عائد کر دی گئی ہیں ان کی پابندی کرو)
 ان تصریحات سے معلوم ہوا کہ ذوالحجہ کے پہلے دس دنوں کی فضیلت قرآن مجید
 سے صریحاً ثابت ہے۔

عشرہ ذوالحجہ کی فضیلت احادیث کی روشنی میں

نبی ﷺ نے مختلف احادیث میں عشرہ ذوالحجہ کی فضیلت و اہمیت بیان فرمائی
 ہے اور ان دنوں کو ”افضل ایام الدنیا“ کہا ہے، اسی لیے آپ ﷺ نے ان
 دنوں میں نیک اعمال زیادہ سے زیادہ کرنے کی ترغیب دی ہے۔

دنیا کے افضل ترین دن

عشرہ ذوالحجہ کے پہلے دس ایام ان کا ایک ایک لمحہ، منٹ، سیکنڈ انتہائی قیمتی ترین ہے، یہ ایام
 اللہ تعالیٰ کی طرف سے خصوصی پیشکش (اپیشل آفر) ہے جو سال کے بقیہ دنوں میں حاصل
 نہیں ہے، یہ نیکیوں میں مقابلہ کرنے کا وسیع میدان اور سنہرا وقت ہے۔
 نبی ﷺ نے فرمایا:

((إِنَّ أَفْضَلَ أَيَّامِ الدُّنْيَا أَيَّامُ الْعَشْرِ))

”دنیا کے سارے ایام کے مقابلے میں دس دن (عشرہ ذوالحجہ) سب سے افضل

ہیں۔“

(صحیح الترغیب والترہیب: ۱۱۵۰)

دوسرے مقام پر فرمایا:

((مَا مِنْ أَيَّامٍ، الْعَمَلُ الصَّالِحُ فِيهَا أَحَبُّ إِلَى اللَّهِ، مِنْ هَذِهِ الْأَيَّامِ
 يَغْنِي الْعَشْرَ، قَالُوا: يَا رَسُولَ اللَّهِ وَلَا الْجِهَادُ فِي سَبِيلِ اللَّهِ؟ قَالَ:
 وَلَا الْجِهَادُ فِي سَبِيلِ اللَّهِ، إِلَّا رَجُلٌ خَرَجَ بِنَفْسِهِ وَمَالِهِ، فَلَمْ يَرْجِعْ
 مِنْ ذَلِكَ بِشَيْءٍ))

”عشرہ ذوالحجہ میں کئے گئے عمل صالح سے زیادہ کوئی عمل اللہ کے نزدیک محبوب نہیں، صحابہ کرام رضی اللہ عنہم نے عرض کیا: اے اللہ رسول! (دوسرے دنوں میں کیا ہوا) جہاد فی سبیل اللہ بھی نہیں؟ آپ ﷺ نے فرمایا: دوسرے دنوں میں کیا ہوا جہاد فی سبیل اللہ بھی نہیں، ہاں مگر وہ شخص جو اپنی جان و مال کے ساتھ (راہ جہاد) میں نکلے اور کچھ واپس لے کر نہ آئے یعنی شہید ہو جائے۔“

(مسنن ابی داود: ۱۷۲۷)

اہم نکتہ

اس حدیث پر ذرا غور کریں کہ ایسی ہمت کس میں ہے کہ وہ جان، مال سب کچھ اللہ کی راہ میں قربان کر دے؟ اس کے مقابلے میں یہ کس قدر آسان ہے کہ اللہ کی طرف سے دی گئی اس خصوصی پیکش سے فائدہ اٹھاتے ہوئے عشرہ ذوالحجہ میں نیک اعمال کے ذریعہ اپنا دامن مراد بھر لیا جائے۔!!

عام دنوں کی نسبت جہنم سے آزادی کا دن

نبی ﷺ نے فرمایا:

((مَا مِنْ يَوْمٍ أَكْثَرَ مِنْ أَنْ يُعْتَقَ اللَّهُ فِيهِ عَبْدًا مِنَ النَّارِ مِنْ يَوْمِ عَرَفَةَ))

”کوئی دن ایسا نہیں، کہ اس میں اللہ تعالیٰ عرفات کے دن سے زیادہ لوگوں کو جہنم

کی آگ سے آزاد کرتا ہو۔“

(صحیح مسلم: ۱۳۴۸)

سال بھر سے افضل دن

نبی ﷺ نے فرمایا:

((إِنَّ أَكْظَمَ الْأَيَّامِ عِنْدَ اللَّهِ تَبَارَكَ وَتَعَالَى يَوْمُ النَّحْرِ، ثُمَّ يَوْمُ

الْقَرِّ))

”اللہ تعالیٰ کے نزدیک سب سے زیادہ عظمت و احترام والا دن یوم النحر (دس ذوالحجہ قربانی کا دن) ہے پھر اس کے بعد گیارہ ذوالحجہ کا دن ہے۔“
(سنن ابی داؤد: ۱۷۶۵)

❀ دوسرے مقام پر یوں فرمایا:
((مَا مِنْ عَمَلٍ أَرْكَمِي عِنْدَ اللَّهِ عَزَّ وَجَلَّ وَلَا أَكْثَرَ أَجْرًا مِنْ خَيْرٍ يَعْمَلُهُ فِي عَشْرِ الْأَضْحَى))
”اللہ عزوجل کے نزدیک عشرہ ذوالحجہ میں نیک عمل کرنے سے زیادہ پاکیزہ اور زیادہ ثواب کا حامل کوئی عمل نہیں۔“
(سنن الدارمی: ۱۸۱۵)

❀ شیخ الاسلام ابن تیمیہ رحمہ اللہ

آپ سے جب سوال کیا گیا کہ رمضان المبارک کا آخری عشرہ زیادہ مبارک ہے یا ذوالحجہ کا پہلا عشرہ؟ آپ نے جواب دیتے ہوئے فرمایا: رمضان المبارک کی آخری دس راتیں ذوالحجہ کی پہلی راتوں سے زیادہ افضل ہیں، اس لیے کہ اس میں لیلة القدر ہے جو تمام راتوں کی سردار ہے، اور ذوالحجہ کے پہلے دس دن رمضان کے آخری دس دنوں سے زیادہ مبارک ہیں کیونکہ ان دنوں میں یوم عرفہ واقع ہے، جو کہ تمام دنوں میں سب سے زیادہ افضل و اشرف ہیں۔“
(مجموع الفتاویٰ)

بہر کیف عشرہ ذوالحجہ کے فضائل بہت ہیں، ایک مسلمان کو چاہیے کہ ان مبارک دنوں کو غنیمت سمجھے، انھیں یوں ہی ضائع ہونے سے بچائے، ان میں ہر چھوٹی، بڑی نیکی میں سبقت لے جانے کی حسب استطاعت کوشش کرے۔

عشرہ ذوالحجہ کے مستحب اعمال

قرآن پاک اور احادیث مبارکہ میں عشرہ ذوالحجہ میں جن اعمال کے کرنے کی

فضیلت آئی ہے، وہ مندرجہ ذیل ہے:

1.....تجدیدِ ایمان

ایمان اس کائنات کی سب سے بڑی دولت ہے کوئی عمل بھی اس کا بدیل نہیں ہے اور فتنوں کے اس دور میں تو ہمیں تجدیدِ ایمان کی بار بار ضرورت ہے۔

✽ ابو عمر و سفیان بن عبد اللہ رضی اللہ عنہما فرماتے ہیں:

((قُلْتُ: يَا رَسُولَ اللَّهِ، قُلْ لِي فِي الْإِسْلَامِ قَوْلًا لَا أَسْأَلُ عَنْهُ أَحَدًا غَيْرَكَ؟ قَالَ: قُلْ: آمَنْتُ بِاللَّهِ، ثُمَّ اسْتَقَمَّ))

”میں نے اللہ کے رسول ﷺ سے کہا: مجھے اسلام کے بارے میں کوئی ایسی بات بتا دیجئے جس کے متعلق میں آپ کے سوا کسی اور سے نہ پوچھوں، آپ ﷺ نے ارشاد فرمایا: ”کہو میں اللہ پر ایمان لایا پھر اس پر ٹھیک ٹھیک قائم رہو۔“

نبی ﷺ نے ان دو جامع کلمات میں ایمان اور اسلام کے تمام معانی و مفاہیم کو سمیٹ دیا ہے، آپ ﷺ نے صحابی کو حکم دیا کہ اپنی زبان اور دل سے ایمان کی تجدید کریں، اطاعت و فرماں برداری کے کاموں پر ڈٹ جائیں، اللہ و رسول کی نافرمانی اور خلاف ورزی، اسی طرح شرک و کفر اور بدعات و خرافات سے دور رہیں۔

(صحیح مسلم: ۳۸)

2.....فرائض کے ذریعہ قربِ الہی

اسلام و ایمان کے بعد سب سے بڑی نیکی نماز ہے اس لیے ہمیں اپنے آپ کو سب سے پہلے فرائض کا پابند بنانا چاہیے کیونکہ یہ قربِ الہی کا عظیم ذریعہ ہے۔

✽ حدیثِ قدسی میں ہے:

((وَمَا تَقْرَبُ إِلَيَّ عَبْدِي بِشَيْءٍ أَحَبَّ إِلَيَّ مِمَّا افْتَرَضْتُهُ

عَلَيْهِ))

”اور میرا بندہ جن عبادتوں سے میرا قرب حاصل کرتا ہے، ان میں کوئی

عبادت مجھ کو اس سے زیادہ پسند نہیں ہے جو میں نے اس پر فرض کی ہے۔“
(صحیح البخاری: ۶۵۰۲)

3..... بارہ سنتوں کے ذریعہ جنت میں گھر

فرائض کے ساتھ ساتھ سنتوں کی بھی حفاظت کرنی چاہیے اس عمل کی وجہ سے اللہ تمہارے لیے جنت میں گھر بنائے گا۔
ﷺ نے فرمایا:

((مَنْ صَلَّى فِي يَوْمٍ وَلَيْلَةٍ ثِنْتَيْ عَشْرَةَ رَكْعَةً بَنَى لَهُ بَيْتٌ فِي الْجَنَّةِ: أَرْبَعًا قَبْلَ الظُّهْرِ، وَرَكْعَتَيْنِ بَعْدَهَا، وَرَكْعَتَيْنِ بَعْدَ الْمَغْرِبِ، وَرَكْعَتَيْنِ بَعْدَ الْعِشَاءِ، وَرَكْعَتَيْنِ قَبْلَ صَلَاةِ الْفَجْرِ صَلَاةِ الْغَدَاةِ))
”جس شخص نے رات اور دن میں ۱۲ رکعت (سنن) ادا کیں، جنت میں اس کے لیے گھر بنا دیا جاتا ہے: چار رکعات ظہر سے پہلے، دو بعد میں، دو رکعات مغرب کے بعد، دو عشاء کے بعد اور دو صبح کی نماز سے پہلے۔“

(سنن الترمذی: ۴۱۵)

4..... کثرت نوافل سے محبت الہی

کثرت سے نوافل ادا کرنے چاہیے کیونکہ اس عمل کی وجہ سے اللہ تعالیٰ تم سے محبت کرے گا۔
ﷺ حدیث قدسی میں ہے:

((وَمَا يَزَالُ عَبْدِي يَتَقَرَّبُ إِلَيَّ بِالنَّوَافِلِ حَتَّى أُحِبَّهُ،))
”میرا بند ہمیشہ نفلوں کے ذریعہ میرا قرب حاصل کرتا رہتا ہے یہاں تک کہ میں

اسے اپنا محبوب بنا لیتا ہوں۔“

(صحیح البخاری: ۶۵۰۲)

5..... نماز اشراق ادا کرنا

نبی ﷺ نے فرمایا:

((مَنْ صَلَّى الْغَدَاةَ فِي جَمَاعَةٍ ثُمَّ قَعَدَ يَذْكُرُ اللَّهَ حَتَّى تَطْلُعَ الشَّمْسُ، ثُمَّ صَلَّى رَكْعَتَيْنِ كَانَتْ لَهُ كَأَجْرِ حَجَّةٍ وَعُمْرَةٍ، تَامَّةٍ تَامَّةٍ))

”جس شخص نے صبح کی نماز باجماعت ادا کی اور وہی بیٹھ کر سورج نکلنے تک اللہ کا ذکر کرتا رہا، پھر اس نے نماز اشراق کی دو رکعات ادا کیں تو اس کے لیے مقبول حج اور عمرہ کا پورا پورا ثواب لکھ دیا جاتا ہے، آپ ﷺ نے یہ تین دفعہ ذکر کیا۔“

(سنن الترمذی: ۵۸۶)

6..... تلاوت کلام پاک

عشرہ ذوالحجہ میں کثرت سے قرآن مجید کی تلاوت کا اہتمام کریں اور ایک دو مرتبہ کلام پاک کی تکمیل کریں۔

✽ ارشاد باری تعالیٰ ہے

﴿أَتْلُ مَا أُوْحِيَ إِلَيْكَ مِنَ الْكِتَابِ وَأَقِمِ الصَّلَاةَ﴾

”جو کتاب آپ کی طرف وحی کی گئی ہے اسے پڑھئے اور نماز قائم کریں“

7..... نبی مہربان ﷺ پر درود و سلام

نبی مہربان ﷺ پر کثرت سے درود پڑھیں خصوصاً جمعہ والے دن۔

* ایک مرتبہ درود شریف پڑھنے پر اللہ تعالیٰ کی دس رحمتیں نازل ہوتی ہیں۔

✽ نبی ﷺ نے فرمایا:

((مَنْ صَلَّى عَلَيَّ وَاحِدَةً، صَلَّى اللَّهُ عَلَيْهِ بِهَا عَشْرًا))

جو شخص مجھ پر ایک مرتبہ درود بھیجتا ہے، اللہ تعالیٰ اس پر دس رحمتیں نازل فرماتا ہے۔

(صحیح مسلم: ۴۰۸)

* ایک مرتبہ درود شریف پڑھنے پر دس گناہ معاف ہوتے اور مزید دس درجات بلند کر دیے

جاتے ہیں۔

ﷺ نے فرمایا:

((مَنْ صَلَّى عَلَى وَاحِدَةٍ، صَلَّى اللَّهُ عَلَيْهِ عَشْرَ صَلَوَاتٍ، وَحَطَّ عَنْهُ عَشْرَ خَطِيئَاتٍ، وَرَفَعَ عَشْرَ دَرَجَاتٍ))

(صحیح الجامع: ۶۳۵۹)

”جو شخص مجھ پر ایک مرتبہ درود بھیجتا ہے، اللہ تعالیٰ اس پر دس رحمتیں نازل فرماتا ہے، اس کے دس گناہ مٹا دیتا اور اس کے دس درجات بلند کر دیتا ہے۔“

* درود شریف کثرت سے پڑھا جائے تو پریشانیوں سے نجات ملتی ہے۔

(سنن الترمذی: ۲۴۵۷)

8..... بال، ناخن وغیرہ نہ کاٹنا

کوئی شخص قربانی کا ارادہ رکھتا ہو اور ذوالحجہ کا مہینہ شروع ہو جائے تو اسے چاہئے کہ قربانی کرنے تک اپنے ناخن بال وغیرہ نہ کاٹے، کیونکہ حدیث پاک میں اس سے منع کیا گیا ہے۔

ﷺ نے ارشاد فرمایا:

((مَنْ كَانَ لَهُ ذَبْحٌ يَذْبَحُهُ فَإِذَا أَهْلٌ هَلَالُ ذِي الْحِجَّةِ، فَلَا يَأْخُذَنَّ مِنْ شَعْرِهِ، وَلَا مِنْ أَظْفَارِهِ شَيْئًا حَتَّى يُضْحَى))

”جو شخص قربانی کرنے کا ارادہ رکھتا ہو اور اس کے پاس جانور بھی موجود ہو پس ذوالحجہ کا چاند طلوع ہو جائے تو اس کو چاہئے کہ وہ قربانی کرنے تک اپنے بال یا ناخن نہ تراشے۔“

(صحیح مسلم: ۱۹۷۷)

جہاں تک اس بات کا تعلق ہے کہ اگر کسی شخص کے پاس قربانی کی طاقت نہیں تو وہ قربانی والے دن اپنے ناخن اور بال وغیرہ کاٹ لے تو اسے قربانی کا ثواب ملے گا تو یہ

بات درست نہیں کیونکہ اس کی دلیل سنن ابی داؤد کی ایک ضعیف روایت ہے جو قابل حجت نہیں ہے۔ (سنن ابی داؤد: ۲۷۸۹)

9..... حج و عمرہ کی ادائیگی

عشرہ ذی الحجہ میں کئے جانے والے تمام نیک اعمال میں سے افضل عمل حج بیت اللہ اور عمرہ کی ادائیگی ہے اور اس کی جزا جنت ہے۔ اگر کوئی آدمی صاحب استطاعت ہے تو اس کو زندگی میں کم از کم ایک مرتبہ حج ضرور کرنا چاہیے، بصورت دیگر اس کے اسلام کی بنیاد اور عمارت کمزور ہے جس کا اُسے کسی بھی وقت نقصان ہو سکتا ہے۔

✽ حضور اکرم ﷺ کا ارشاد گرامی ہے

((الْعُمْرَةُ إِلَى الْعُمْرَةِ كَفَّارَةٌ لِمَا بَيْنَهُمَا، وَالْحَجُّ الْمَبْرُورُ لَيْسَ لَهُ جَزَاءٌ إِلَّا الْجَنَّةُ))

”ایک عمرہ دوسرے عمرہ تک درمیان کے (گناہوں) کے لیے کفارہ ہے اور حج مبرور (مقبول حج) کا بدلہ جنت کے سوا کچھ نہیں۔“

(صحیح البخاری: ۱۷۷۳)

✽ دوسری جگہ نبی ﷺ نے فرمایا:

((وَأَنَّ الْحَجَّ يَهْدِمُ مَا كَانَ قَبْلَهُ))

”بے شک حج پچھلے گناہوں کو مٹا دیتا ہے۔“

(صحیح مسلم: ۱۲۱)

10..... عشر ذوالحجہ کے نو ایام کا روزہ

نبی ﷺ نے عشر ذوالحجہ میں ہر نیکی کی ترغیب دی ہے، ظاہر ہے کہ روزہ ایک عظیم نیکی ہے جس کی ترغیب نبی ﷺ نے اپنے عمل سے دی ہے اور اس کی جزاء بذات خود اللہ تعالیٰ ہی دے گا۔

✽ حدیث میں ہے کہ:

كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَصُومُ تِسْعَ ذِي الْحِجَّةِ

”رسول اللہ ﷺ ذوالحجہ کے (پہلے) نو دنوں کا روزہ رکھا کرتے تھے۔“

(سنن ابی داود: ۲۴۳۷)

11.....یومِ عرفہ کا روزہ

عرفہ کا دن بڑا ہی بابرکت اور فضیلت والا دن ہے، اس دن تمام حاجی میدانِ عرفات میں جمع ہوتے ہیں، اس دن غیر حاجیوں کے لیے روزہ رکھنا سنت ہے۔

✽ نبی ﷺ نے فرمایا:

((صِيَامُ يَوْمِ عَرَفَةَ، أَحْتَسِبُ عَلَى اللَّهِ أَنْ يُكَفِّرَ السَّنَةَ الَّتِي قَبْلَهُ، وَالسَّنَةَ الَّتِي بَعْدَهُ))

”یومِ عرفہ کے روزہ کے متعلق مجھے اللہ سے امید ہے کہ وہ پچھلے ایک سال اور آنے والے ایک سال کے گناہوں کے لیے کفارہ بن جائے گا۔“

(صحیح مسلم: ۱۱۶۲)

12.....نمازِ عید کی ادائیگی

ہر مسلمان کو چاہیے کہ وہ خود بھی نمازِ عید اور خطبہ عید کے لیے عید گاہ جائے اسی طرح اپنے بچوں اور گھر کی خواتین کو بھی لے کر جائے، کیونکہ نمازِ عید اسلام کا ایک ظاہری شعار ہے جس میں حاضر ہر مسلم کی حاضری ضروری ہے۔

✽ خواتین کو بھی عید گاہ میں جانا چاہئے

حضرت ام عطیہ رضی اللہ عنہا سے روایت ہے کہ

رسول اللہ ﷺ نے ہمیں حکم دیا کہ دونوں عیدوں کے دن ہم حیض والی اور پردہ نشین (یعنی تمام) عورتوں کو عید گاہ لائیں تاکہ وہ مسلمانوں کے ساتھ نماز اور دعا میں شرکت کریں البتہ حیض والی عورتیں نماز نہ پڑھیں۔ میں نے پوچھا: اے اللہ کے رسول! ہم میں سے کسی کے

پاس چادر نہ ہو تو؟ آپ ﷺ نے فرمایا: اس کی کوئی مسلمان بہن اسے اپنی چادر اڑھالے۔

(صحیح البخاری: ۳۴۴)

13..... قربانی کرنا

اس دن قربانی سے بڑھ کر کوئی بھی عمل اللہ کے نزدیک محبوب نہیں۔
قربانی سے مراد وہ عمل ہے، جسے اللہ تعالیٰ کی رضا، حصول اجر و ثواب اور اس کی بارگاہ کا قرب حاصل کرنے کے لیے سرانجام دیا جائے۔

ﷻ اللہ تعالیٰ نے فرمایا:

﴿قُلْ إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ﴾

[سورة الانعام: ۱۶۲]

”کہو، میری نماز، میرے تمام مراسم عبودیت، (قربانی)، میرا جینا اور میرا مرنا، سب کچھ اللہ رب العالمین کے لیے ہے۔“

ﷻ اللہ تعالیٰ نے فرمایا:

﴿فَصَلِّ لِرَبِّكَ وَانْحَرْ﴾ [سورة الكوثر: ۲]

”پس تم اپنے رب ہی کے لیے نماز پڑھو اور قربانی کرو۔“

ان دو آیات میں اللہ تعالیٰ نے خالص رضائے الہی کے حصول کے لیے قربانی کرنے کا حکم دیا ہے۔

14..... صدقات و خیرات کرنا

عشرہ ذوالحجہ کے ترغیبی اعمال میں سے ایک عمل صدقات و خیرات کرنا بھی ہے، قرآن و سنت میں اس عمل کی بڑی تاکید اور فضیلت بیان کی گئی ہے۔

ﷻ اللہ تعالیٰ نے فرمایا:

﴿يَا أَيُّهَا الَّذِينَ آمَنُوا أَنْفِقُوا مِمَّا رَزَقْنَاكُمْ مِنْ قَبْلِ أَنْ يَأْتِيَ يَوْمٌ

لَا يَبِيعُ فِيهِ وَلَا خُلَّةٌ وَلَا شَفَاعَةٌ وَالْكَافِرُونَ هُمُ الظَّالِمُونَ ﴿﴾
 ”اے لوگوں جو ایمان لائے ہو جو کچھ مال و متاع ہم نے تم کو بخشا ہے، اس میں
 سے خرچ کر قبول اس کے کہ وہ دن آئے، جس میں نہ خرید و فروخت ہوگی، نہ دوستی کام آئے
 گی اور نہ ہی سفارش چلے گی، اور ظالم اصل میں وہی ہیں، جو کفر کی روش اختیار کرتے ہیں۔“
 * صدقہ قبر کی آگ کو بجھا دے گا

﴿﴾ نبی کریم ﷺ کا ارشاد ہے
 ((إِنَّ الصَّدَقَةَ لَتُطْفِئُ عَنْ أَهْلِهَا حَرَّ الْقُبُورِ، وَإِنَّمَا يَسْتَظِلُّ
 الْمُؤْمِنُ يَوْمَ الْقِيَامَةِ فِي ظِلِّ صَدَقَتِهِ))
 ”بے شک صدقہ کرنے والوں سے صدقہ قبروں کی گرمی کو بجھائے گا۔ اور مؤمن
 قیامت کے دن اپنے صدقے کے سائے میں ہوگا۔“
 (السلسلة الصحيحة للالباني: ٤٣٨٤)

15..... عشرہ ذوالحجہ اور تسبیحات و تکبیرات

عشرہ ذوالحجہ میں تسبیح و تہلیل اور کثرت سے ذکر الہی کی کی تلقین کی گئی ہے، اس مسئلہ میں
 امام، مقتدی، مرد، عورت، چھوٹا، بڑا، شہری، دیہاتی سب شامل ہیں۔
 ﴿﴾ اللہ تعالیٰ نے فرمایا:

﴿وَيَذْكُرُوا اسْمَ اللَّهِ فِي أَيَّامٍ مَّعْلُومَةٍ﴾ [سورة الحج: ٢٨]

”اور چندان مقررہ دنوں میں اللہ کا نام یاد کریں۔“

ان مقررہ دنوں سے بعض حضرات نے ذوالحجہ کا پہلا عشرہ مراد لیا ہے۔

(روح المعانی: ١٧/١٤٥)

﴿﴾ نبی کریم ﷺ کا ارشاد ہے

((مَا مِنْ أَيَّامٍ أَعْظَمُ عِنْدَ اللَّهِ وَلَا أَحَبُّ إِلَيْهِ الْعَمَلُ فِيهِنَّ مِنْ
 هَذِهِ الْأَيَّامِ الْعَشْرِ، فَأَكْثِرُوا فِيهِنَّ مِنَ التَّهْلِيلِ وَالتَّكْبِيرِ وَالتَّحْمِيدِ))

”اللہ تعالیٰ کے نزدیک زیادہ عظیم اور پسندیدہ دن ذوالحجہ کے پہلے دس دنوں سے کوئی نہیں ہیں، لہذا تم ان دس دنوں میں جلیل، لا الہ الا اللہ، تکبیر اللہ اکبر اور تحمید الحمد للہ جیسی تسبیحات کثرت کے ساتھ کیا کرو۔“

(مسند أحمد: ۶۱۵۴ قال الشيخ الأرئوط: صحيح)

سلف صالحین اس عشرہ میں نیک اعمال کا بہت اہتمام کیا کرتے تھے۔ جیسا کہ امام بخاری رحمہ اللہ نے بیان کیا ہے، کہ حضرت عمر منیٰ میں اپنے خیمہ میں بلند آواز سے تکبیر کہتے تھے جسے مسجد کے لوگ سنتے اور تکبیر کہتے اور بازار والے بھی تکبیریں کہنا شروع کر دیتے حتیٰ کہ منیٰ تکبیروں سے گونج اٹھتا۔

(صحیح البخاری)

❁ تکبیرات کا کب آغاز اور کب اختتام کیا جائے؟

عشرہ ذوالحجہ میں تسبیحات و تکبیرات کا کب آغاز اور کب اختتام کیا جائے؟ اس کے متعلق علماء کی مختلف آراء ہیں:

❁ حافظ ابن حجر عسقلانی رحمہ اللہ فرماتے ہیں:

حضرت علی اور ابن مسعود رضی اللہ عنہما کے اقوال کی رو سے رائج ترین موقف یہ ہے کہ تکبیرات کا آغاز نو ذوالحجہ کی صبح سے لے کر تیرہ ذوالحجہ کی عصر تک ہے۔
(فتح الباری: ۲/۵۹۵)

* تکبیرات کے اوقات

ان ایام میں تکبیرات کہنے کے مخصوص اوقات اور مخصوص تعداد متعین نہیں ہے۔

امام بخاری رحمہ اللہ کی رائے کے مطابق تمام اوقات میں ہر ایک مرد و زن، صحت مند و بیمار اور مسافر و مقیم کے لیے تکبیرات کہنا مستحب عمل ہے۔

(فتح الباری: ۲/۵۹۵)

نوٹ: ان ایام میں حائضہ عورتیں تکبیرات بھی کہیں گی اور دعائیں بھی کریں گی۔

(صحیح البخاری، کتاب العیدین: ۹۷۱)

❀ تسبیحات و تکبیرات کے الفاظ

۱۔ ((اللَّهُ أَكْبَرُ اللَّهُ أَكْبَرُ، باربار کہیں، اللَّهُمَّ أَنْتَ أَعْلَى وَأَجَلُّ مِنْ أَنْ تَكُونَ لَكَ صَاحِبَةٌ، أَوْ يَكُونَ لَكَ وَلَدٌ، أَوْ يَكُونَ لَكَ شَرِيكٌ فِي الْمُلْكِ، أَوْ يَكُونَ لَكَ وَلِيٌّ مِنَ الذُّلِّ، وَكَبْرُهُ تَكْبِيرًا، اللَّهُ أَكْبَرُ تَكْبِيرًا، اللَّهُمَّ اغْفِرْ لَنَا، اللَّهُمَّ ارْحَمْنَا،))

(السنن الكبرى للبيهقي: ۶۲۸۲)

۲۔ ((اللَّهُ أَكْبَرُ كَبِيرًا، اللَّهُ أَكْبَرُ كَبِيرًا، اللَّهُ أَكْبَرُ، وَأَجَلُّ اللَّهُ أَكْبَرُ، وَلِلَّهِ الْحَمْدُ))

(مصنف ابن ابی شیبہ: ۵۶۴۶)

((اللَّهُ أَكْبَرُ، اللَّهُ أَكْبَرُ، اللَّهُ أَكْبَرُ، وَلِلَّهِ الْحَمْدُ، اللَّهُ أَكْبَرُ وَأَجَلُّ، اللَّهُ أَكْبَرُ عَلَى مَا هَدَانَا))

(السنن الكبرى للبيهقي: ۶۲۸۰)

❀ اللہ تعالیٰ کے ہاں سب سے محبوب چار کلمات

((لَا إِلَهَ إِلَّا اللَّهُ، وَسُبْحَانَ اللَّهِ، وَالْحَمْدُ لِلَّهِ، وَاللَّهُ أَكْبَرُ))

(مسند أحمد: ۲۰۲۴۴)

فوائد

- ۱۔ یہ کلمات جہنم سے ڈھال، نجات اور جنت کی طرف پہنچانے والے ہیں۔
- ۲۔ یہ کلمات بندہ مومن کے گناہوں کو ایسے جھاڑ دیتے ہیں جیسا کہ موسم خزاں میں درخت کے پتے جھڑتے ہیں۔
- ۳۔ یہ کلمات زمین و آسمان کے درمیان خلاء کو اجر و ثواب سے بھر دیتے ہیں۔
- ۴۔ یہ تسبیحات عرش باری تعالیٰ کے ارد گرد پڑھنے والے کا تذکرہ کرتی ہیں۔

- ۵۔ ان تسبیحات کے ساتھ جنت میں شجر کاری کی جاسکتی ہے۔
۶۔ ذکر و اذکار کی کثرت سے اللہ تعالیٰ کی معیت حاصل ہوتی ہے۔

تنبیہ

یہ تکبیرات اجتماعی طور پر نہ پڑھی جائیں۔ اس لیے کہ ان کا جہری پڑھنا نہ تو اللہ کے نبی ﷺ سے منقول ہے اور نہ ہی سلف صالحین کے عمل سے اس کا ثبوت ملتا ہے، بلکہ اس کا سنت طریقہ یہ ہے کہ ہر شخص انفرادی طور پر کثرت سے تکبیرات پڑھے۔

16..... صغیرہ و کبیرہ گناہوں سے اجتناب

بندہ مسلم کو عام دنوں اور مہینوں میں بھی صغیرہ و کبیرہ گناہوں سے بچنا چاہیے خصوصاً ذوالحجہ کے مہینے میں جو کہ حرمت والے مہینوں میں سے ایک ہے، یہ عشرہ اس بات کا تقاضا کرتا ہے کہ اس میں ہر قسم کے صغیرہ و کبیرہ گناہوں سے بچنے کا خاص طور پر اہتمام کیا جائے۔

✽ ارشاد باری تعالیٰ ہے

﴿إِنَّ عِدَّةَ الشُّهُورِ عِنْدَ اللَّهِ اثْنَا عَشَرَ شَهْرًا فِي كِتَابِ اللَّهِ يَوْمَ خَلَقَ السَّمَوَاتِ وَالْأَرْضَ مِنْهَا أَرْبَعَةٌ حُرُمٌ ذَلِكَ الدِّينُ الْقَيِّمُ فَلَا تَظْلِمُوا فِيهِنَّ أَنْفُسَكُمْ﴾ [سورة التوبة: ۳۶]

”مہینوں کی گنتی اللہ کے نزدیک کتاب اللہ میں بارہ کی ہے، اسی دن سے جب سے آسمان و زمین کو پیدا کیا ہے ان میں سے چار حرمت و ادب کے ہیں یہی درست دین ہے تم ان مہینوں میں اپنی جانوں پر ظلم نہ کرو۔“

عشرہ ذوالحجہ میں جس طرح ہر نیکی کا ثواب بڑھ جاتا ہے ایسے ہی گناہوں کا ارتکاب بھی سنگین اور شدید رُخ اختیار کر لیتا ہے۔

✽ تفسیر جلالین میں ہے

”ان حرمت والے مہینوں میں گناہ کا وبال مزید بڑھ جاتا ہے۔“

(تفسیر جلالین ص: ۱۵۸)

لہذا ایک مسلمان کو چاہیے کہ وہ ایسے تمام گناہوں اور نافرمانیوں سے بچے جو اللہ تعالیٰ کے قہر و غضب یا لعنت کا باعث ہوں، مثلاً: شرک و کفر، بدعات و خرافات کا شکار ہونا، والدین اور رشتے داروں سے زیادتی کرنا، کسی یتیم، مسکین کی عزت، مال اور جان کا ناحق قتل کرنا، سود، رشوت، زنا، چوری، دھوکہ، فریب، تکبر، حسد، بغض و کینہ، غیبت و چغلی، جھوٹ، تاج گانا، بے پردگی اور بے حیائی جیسے قبیح و شیطانی اعمال کا ارتکاب کرنا۔

عشرہ ذوالحجہ کی خصوصیات

✽ خصوصیات عشرہ ذوالحجہ

اللہ تعالیٰ نے عشرہ ذوالحجہ کو مختلف عبادتوں کے ذریعہ خصوصیت بخشی ہے، اس پورے عشرہ میں اسلام کے اہم ترین اعمال انجام دیئے جاتے ہیں اور عبادتوں کا اہتمام کیا جاتا ہے۔ اس لیے یہ مہینہ اسلامی تاریخ میں ممتاز اہمیت کا حامل ہے اور بعض خصائص کی وجہ سے اس کی اہمیت دیگر مہینوں سے زیادہ ہے۔

✽ پہلی خصوصیت (فضیلت و برکت والا عشرہ)

اس عشرے کی پہلی خصوصیت یہ ہے کہ عشرہ ذوالحجہ کے پہلے دس ایام وہ ہیں جن کے ”افضل الايام“ ہونے کی شہادت نبی مہربان ﷺ نے دی ہے اور ان میں نیک اعمال کی بڑی تاکید فرمائی ہے بلکہ اللہ تعالیٰ نے قرآن مجید میں ایک مقام پر ان ایام کی قسم بھی کھائی ہے۔ اللہ تعالیٰ کا ان ایام کی قسم کھانا ہی ان کی عظمت اور فضیلت کی سب سے بڑی دلیل ہے۔ اس لیے ہمیں چاہیے کہ ہم ان دس دنوں کو عظیم غنیمت جانیں اور ان میں خوب تلاوت قرآن، ذکر اذکار، اعمال صالحہ، نماز باجماعت کی ادائیگی، صدقہ و خیرات کریں اور نفلی روزوں کا اہتمام کریں۔

✽ دوسری خصوصیت (حرمت والا مہینہ)

اس عشرے کی دوسری خصوصیت ہے کہ یہ حرمت والے مہینوں (ذوالقعدہ، ذو

الحجہ، محرم، رجب) میں آتا ہے، ان حرمت والے مہینوں کا احترام ہمارے اوپر فرض ہے، یہی وجہ ہے کہ ان میں لڑنا، خون ریزی کرنا قطعی حرام ہے۔

✽ تیسری خصوصیت (حج کا عشرہ)

اس عشرے کی تیسری خصوصیت ہے کہ یہ ارکان اسلام میں سے بہت بڑے رکن حج بیت اللہ کا عشرہ ہے، دنیا بھر سے مسلمان حج جیسے عظیم فریضہ کو اس عشرے میں ادا کرتے ہیں۔

✽ ارشاد باری تعالیٰ ہے

﴿الْحَجُّ أَشْهُرٌ مَّعْلُومَةٌ﴾ [سورة البقرة: ۱۹۷]

”حج کے مہینے مقرر ہیں۔“

شوال اور ذی القعدہ سفر حج کے لیے اور ذی الحجہ کا مہینہ بتاریخ ۱۳ تا ۱۸ تک ارکان حج کی ادائیگی کے لیے۔

www.KitaboSunnat.com

✽ چوتھی خصوصیت (مطلق تکبیرات کی مشروعیت)

راج ترین موقف کے مطابق اسی عشرہ ذوالحجہ کی نو ذوالحجہ کی صبح سے لے کر تیرہ ذوالحجہ کی عصر تک تکبیرات رہیں جاتی ہیں۔

(فتح الباری: ۲/۵۹۵)

نوٹ: یکم ذوالحجہ سے تکبیرات پڑھنے کے متعلق کوئی صحیح اور واضح دلیل ثابت نہیں۔

✽ پانچویں خصوصیت (یوم عرفہ)

اس عشرے کی پانچویں خصوصیت یہ ہے کہ ان ایام میں یوم عرفہ ہے، جو حج کا اصل دن ہے اور اسی میں حج کا سب سے بڑا رکن (وقوف عرفہ) ادا کیا جاتا ہے، یہ وہ دن ہے جس میں اللہ تعالیٰ اہل عرفات کے لیے عام معافی کا اعلان کرتا ہے اور اس میں سب سے زیادہ اپنے بندوں کو جہنم سے آزادی عطا کرتا ہے، شیطان اس دن سب سے زیادہ پریشان ہوتا ہے بلکہ اللہ کے تمام دشمن اس دن ذلیل و خوار ہوتے ہیں، اس بناء پر یہ کہا جاسکتا

ہے اگر ایام عشرہ ذوالحجہ میں سے کسی دن کو کوئی فضیلت نہ ہوتی تو صرف یوم عرفہ ہی ان سارے ایام کی فضیلت کے لیے کافی ہوتا۔

ﷺ نے فرمایا:

((صِيَامُ يَوْمِ عَرَفَةَ، أَحْتَسِبُ عَلَى اللَّهِ أَنْ يُكَفِّرَ السَّنَةَ الَّتِي قَبْلَهُ، وَالسَّنَةَ الَّتِي بَعْدَهُ،))

”یوم عرفہ کے روزہ کے متعلق مجھے اللہ سے امید ہے کہ وہ پچھلے ایک سال اور آنے والے ایک سال کے گناہوں کے لیے کفارہ بن جائے گا۔“

(صحیح المسلم: ۱۱۶۲)

چھٹی خصوصیت (قربانی)

اسی عشرہ ذوالحجہ میں قربانی کا اہم ترین عمل ادا کیا جاتا ہے، صاحب حیثیت مسلمان خلوص دل سے اپنے جانور اللہ کے لیے قربان کرتے ہیں، یہ بظاہر جانور کے گلے پہ چھری چلانے کا عمل ہے لیکن دراصل یہ ابراہیم علیہ السلام کی ایسی سنت ہے جس میں مسلمان اپنی ہر قیمتی چیز کو اللہ کے راستہ میں قربان کرنے کا تصور پیش کرتا ہے۔

ساتویں خصوصیت (بال اور ناخن کٹوانے کی ممانعت)

جو شخص قربانی کرنے کا ارادہ رکھتا ہو وہ ذوالحجہ کا چاند نظر آنے کے بعد، نہ سر کے بال کٹوائے یا منڈوائے، نہ مونچھیں کتروائے، نہ زیر ناف بال مونڈے، نہ زیر بغل بال کاٹے یا اکھاڑے اور نہ ہی ناخن ترشوائے، حتیٰ کہ وہ قربانی کر لے، اور اگر وہ بال یا ناخن کاٹ لے تو ایسی صورت میں وہ کثرت سے استغفار کرے، اس پر کوئی فدیہ یا جرمانہ نہیں ہے۔

آٹھویں خصوصیت (عید الاضحیٰ)

اسی عشرہ ذوالحجہ میں مسلمان اپنی دوسری بڑی اور اہم عید عید الاضحیٰ مناتے ہیں، اسلام نے اپنے ماننے والوں کو ایک سال میں خوشی کے لیے دو تہوار دیے ہیں، (عید الفطر اور عید الاضحیٰ)

❁ نویں خصوصیت (اُمّات العبادات کا اجتماع)

❁ حافظ ابن حجر رحمہ اللہ فرماتے ہیں:

عشرہ ذوالحجہ کا دیگر عشروں سے ممتاز ہونے کا جو سبب ظاہر ہے وہ یہ کہ اس عشرہ میں اُمّات العبادات (ارکان اسلام) جیسے: نماز، روزہ، صدقہ خیرات، حج اور قربانی وغیرہ جمع ہو گئیں، دوسرے عشروں میں ان ارکان اسلام کا بیک وقت جمع ہونا ناممکن ہے۔

(فتح الباری: ۲/ ۲۶۰)

* ان تمام خصوصیات کی بناء پر اس عشرہ کی اہمیت اور افضلیت ہر دو چند ہو جاتی ہے۔

سلف صالحین اور عشرہ ذوالحجہ

❁ سلف صالحین کے نزدیک اس عشرے کی فضیلت

❁ ابو عثمان الہندی رحمہ اللہ فرماتے ہیں:

سلف تین عشروں کو بہت عظیم سمجھتے تھے

(۱) ماہ محرم الحرام کا پہلا عشرہ، (۲) ذی الحجہ کا پہلا عشرہ۔ اور، (۳) رمضان المبارک کا آخری عشرہ۔

(الدر المثور: ۵۰۱/۸)

* حضرت انس بن مالک رضی اللہ عنہ فرماتے ہیں:

”ہمارے ہاں یعنی حضرات صحابہ کرام رضی اللہ عنہم میں یہ کہا جاتا تھا کہ اس عشرہ کا ہر دن فضیلت میں ایک ہزار دنوں کے برابر ہے، جبکہ عرفہ (یعنی نو ذوالحجہ) کا دن دس ہزار دنوں کے برابر ہے۔“

(شعب الایمان: ۳/ ۳۵۸، تاریخ لابن عساکر: ۵۴/ ۲۳۹)

سلف صالحین کی محنت

*** حضرت سعید بن جبیر رضی اللہ عنہ شہید کا عمل**

آپ کا عمل یہ تھا کہ جب عشرہ ذوالحجہ شروع ہوتا تو آپ عبادت میں ایسی سخت محنت فرماتے کہ معاملہ طاقت سے باہر ہونے لگتا اور آپ فرمایا کرتے تھے لوگو! ان راتوں میں اپنا چراغ نہ بجھایا کرو یعنی ساری رات تلاوت و عبادت میں رہا کرو۔

(سیر اعلام النبلاء: ۴/۳۲۶)

سلف صالحین اور روزہ

*** حضرت حسن بصری رضی اللہ عنہ فرماتے تھے:**

”کہ عشرہ ذوالحجہ کا ہر روزہ دو مہینوں کے روزوں کے برابر ہے۔“

(الدر المنثور: ۵۰۱/۸)

۲۔ محمد بن سیرین، امام مجاہد رضی اللہ عنہ عشرہ ذوالحجہ کے نو ایام کا روزہ رکھتے تھے۔

(مصنف ابن ابی شیبہ: ۳۰۰/۲)

*** امام اوزاعی رضی اللہ عنہ فرماتے ہیں:**

عشرہ ذوالحجہ میں کیا ہوا عمل اس مجاہد فی سبیل کے مترادف ہے، جو اس عشرے کے دنوں میں روزہ اور راتوں میں عبادت کرتا ہو اور اس طرح وہ اللہ کے راستہ میں شہید ہو جائے۔

(شعب الایمان: ۳/۳۵۵)

سلف صالحین اور اللہ کا ذکر

سلف صالحین اس عشرے میں کثرت سے اللہ کا ذکر کیا کرتے تھے۔

*** امام مجاہد رحمہ اللہ فرماتے ہیں:**

”حضرت ابو ہریرہ رضی اللہ عنہ اور ابن عمر رضی اللہ عنہما خاص طور پر عشرہ ذوالحجہ کے ایام میں بازار کی طرف جاتے اور زور زور سے تکبیرات کہتے، حتیٰ کہ لوگ بھی ان کے ساتھ تکبیرات کہنا شروع ہو جاتے، وہ دونوں بزرگ صرف اسی کام کی غرض سے بازار جاتے تھے۔“

(أخبار مكة للفاکھی: ۱۰/۳)

*** امام مجاہد رحمہ اللہ کا طرز عمل**

آپ عشرہ ذوالحجہ کے طواف میں قراءۃ کو ناپسند کرتے تھے اور اس میں صرف تسبیحات، جہلیلات اور تکبیرات کو پسند کرتے تھے۔

(أخبار مكة للفاکھی: ۲۲۵/۱)

*** مسکین ابی ہریرہ رحمہ اللہ فرماتے ہیں:**

”میں نے مجاہد سے سنا کہ ایک آدمی عشرہ ذوالحجہ میں تکبیرات کو بلند کرتا تو اس کو ن کراہل مسجد اس قدر بلند آواز سے تکبیرات کہتے کہ ان کی آواز اہل وادی تک پہنچتی پھر ان کی آواز سے اہل اطح گونج جاتا گویا کہ اس سارے عمل کی بنیاد ایک آدمی کی بنا پر تھی۔“

(مصنف ابن ابی شیبہ: ۲۵۰/۳)

*** ثابت البنانی رحمہ اللہ فرماتے ہیں:**

”مکہ مکرمہ کے بازاروں میں آج تک لوگ عشرہ ذوالحجہ میں تکبیرات بلند کرتے تھے۔“

(أخبار مكة للفاکھی: ۱۰/۳)

سلف صالحین اور تعظیم

بعض محدثین کرام کا طرز عمل یہ تھا کہ جیسے ہی عشرہ ذوالحجہ شروع ہوتا وہ اپنے اسباق میں ضعیف احادیث بیان کرنا بالکل بند کر دیتے حالانکہ ان احادیث کے ساتھ یہ بتایا جاتا تھا کہ یہ ضعیف ہیں مگر ان ایام کے تقدس کا ایسا احترام کہ ضعیف حدیث زبان پر نہ لاتے۔

* امام البرزعی رحمہ اللہ فرماتے ہیں:

”میں نے ابو زرہ سے ابن ابی حاتمہ کی اس حدیث کے متعلق سوال کیا جس میں نبی ﷺ کی عشرہ ذوالحجہ میں کیفیت بیان کی گئی ہے تو اس نے مجھے وہ حدیث سنانے سے انکار کر دیا، اور مجھے کہا! اس حدیث میں کلام ہے اس لیے میں اس کے بیان کرنے کو درست نہیں سمجھتا میرے اصرار کرنے پر اس نے کہا! اس سوال کو عشرہ ذوالحجہ کے گزرنے تک مؤخر کر دے کیونکہ میں ایسی احادیث اس عشرے میں بیان کرنا ناپسند کرتا ہوں۔“

(سوالات البرزعی لابن زرعہ الرازی: ۵۵۰/۱۲)

بعض اُسلاف کا ان ایام میں عبادت کا یہ رنگ تھا کہ تعلیم و تدریس تک چھوڑ دیتے کہ اس میں کچھ نہ کچھ قیل و قال ہو جاتی ہے بس خود کو ذکر و عبادت کے لیے وقف کر دیتے۔

سلف صالحین اور مختلف اعمال

سلف صالحین اس عشرے میں زیادہ سے زیادہ نیک اعمال کیا کرتے تھے۔

* حضرت عبداللہ بن زبیر رحمہ اللہ

ان مبارک ایام میں پابندی اور باقاعدگی کے ساتھ ظہر تا عصر منبر پر جلوہ افروز ہوتے اور لوگوں کو حج کے احکامات تلقین فرماتے۔

(أخبار مكة للفاکھی: ۶۰/۳)

* ابن ابی معین رحمہ اللہ فرماتے ہیں:

”میں نے جابر بن زید اور ابوالعالیہ رحمہما اللہ کو دیکھا کہ وہ عشرے میں عمرہ کیا کرتے تھے۔“

(مصنف ابن ابی شیبہ: ۱۶۰/۳)

* ابن عساکر رحمہ اللہ مشہور مورخ

وہ رمضان المبارک کے آخری عشرے کا اعتکاف کرتے اور پھر عشرہ ذوالحجہ بھی پورا اعتکاف میں گزارتے۔

(تذکرۃ الحفاظ: ۱۳۳۲/۴)

عشرہ ذوالحجہ کے فضائل، خصائص، اعمال اور اس میں سلف صالحین کے شوقِ عبادت و اطاعت کو ذہن نشین رکھتے ہوئے ہمیں بھی چاہئے کہ ہم ان ایام کو غنیمت جانیں، ان میں زیادہ سے زیادہ نیک اعمال کرنے کی کوشش کریں، اور ان مبارک ایام میں غیر ضروری حرکات و سکنات سے گریز کرتے ہوئے اللہ تعالیٰ کی عبادت و اطاعت میں مشغول رہیں۔ اسی طرح تلاوتِ کلامِ پاک، مسنون اذکار، تسبیحات و تکبیرات، صدقات و خیرات، اور ان کے علاوہ دیگر نیک اعمال میں کچھ اضافہ کریں اور گناہوں سے حسب استطاعت بچنے کی کوشش کریں مزید نفلی روزوں کا جہاں تک ہو سکے اہتمام کریں۔ اللہ تعالیٰ ہم سب کو نیک اعمال کرنے کی توفیق عطا فرمائے، آمین۔

کتبہ

حافظ شفیق الرحمان زاہد

بتاریخ: 10 اگست 2017

۷ ازوالقعدہ ۱۴۳۸ھ

بروز جمعرات

الحکمة انرشین

شعبہ جات کا تعارف

(1) ایجوکیشنل سسٹم (Educational System)

اس پروگرام کے تحت ایک ایسے تعلیمی نظام کا قیام عمل میں لایا گیا ہے جس میں کالج اور یونیورسٹیز کے طلباء کو بلا معاوضہ ہاسٹل اور میس کی سہولت فراہم کرتے ہوئے انہیں روزانہ تین گھنٹے کی کلاس میں دین کے وہ تمام بنیادی علوم پڑھائے جاتے ہیں جو ایک مسلمان کے لیے نہایت ضروری ہیں۔ ہر سبجیکٹ کے لیے اس کا سہ ماہی سلسلہ الگ استاذ مقرر ہے اور تعلیم کے لیے جدید ذرائع استعمال کیے جاتے ہیں۔ نصاب میں ترجمہ و تفسیر، حدیث، عقیدہ، سیرت اور عربی گرامر کے علاوہ حفظ قرآن، تلفظ کی درستی، روزمرہ کے اذکار اور ادعیہ مسنونہ شامل ہیں۔ یہ کورس 2 سال کے دورانیہ اور 4 سمسٹر پر مشتمل ہے۔

(2) تحقیق و تالیف (Research Centre)

اس شعبے کے تحت سلیس، سہل اور عام فہم انداز میں مستند اسلامی لٹریچر تیار کر کے عوام الناس کی راہنمائی اور تبلیغ کی غرض سے مفت تقسیم کیا جاتا ہے۔ اہم عربی کتب کا اردو ترجمہ اور جدید مسائل پر کتب تالیف کی جاتی ہیں اور ایک سلسلہ وار علمی و تحقیقی میگزین کی اشاعت بھی اسی شعبے کے تحت عمل میں لائی جا رہی ہے۔ ”سلسلہ الکتاب والحکمة“ کے نام سے مواقع اور مواسم کی مناسبت سے مختلف موضوعات اور اہم مسائل پر بروشرز کی ایک سیریز جاری ہے۔ اسی طرح متعدد قسم کے علمی و اصلاحی فلیکس، سینکڑوں کی تعداد میں پرنٹ کروڈا کر تقسیم کیے جاتے ہیں۔ نیز اس شعبے کا ایک امتیازی اقدام یہ ہے کہ اہل علم کی راہنمائی اور سرپرستی میں ہر خطبہ جمعہ کا ایک موضوع منتخب کیا جاتا ہے اور پھر خطباء کو اس موضوع پر علمی و تحقیقی مواد فراہم کیا جاتا ہے، تاکہ ہر مسجد میں صحت و استناد کا حامل خطبہ دیا جاسکے اور فردی اختلافات سے بالاتر ہو کر عوام کو اجتماعی مسائل اور متفقہ دینی احکام سے آگاہ کیا جاسکے۔

(3) دعوت و تبلیغ (Islamic Preaching)

اس پروگرام کے تحت مختلف جگہوں پر دروس قرآن و حدیث کا انعقاد کیا جاتا ہے اور اس کے لیے مستند سکالرز اور اہل علم کی خدمات لی جاتی ہیں۔ اس سلسلے میں مرد و خواتین کے لیے جدا گانہ موضوعات کا انتخاب اور علیحدہ علیحدہ دروس کا انتظام کیا جاتا ہے۔ نیز اس ادارے سے مختلف علاقوں کی طرف تبلیغ دین کے لیے جماعتیں نکالی جاتی ہیں۔

(4) میڈیا اینڈ ورکشاپس (Media & Workshops)

الحکمہ: اپنا پیغام لوگوں تک پہنچانے کے تمام ممکنہ وسائل بروئے کار لانے کا عزم رکھتا ہے۔ اسی لیے ادارے نے سوشل میڈیا پر بھیجیز اور گروپس کے علاوہ ویب سائٹ بھی لانچ کی ہے، جس پر روزانہ کی بنیاد پر درس قرآن اور درس حدیث کا سلسلہ جاری ہے، اس کے علاوہ آن لائن فتاویٰ کی سہولت موجود ہے اور علمی و تحقیقی اسلامی کتب کا مطالعہ بھی کیا جاسکتا ہے، نیز مختلف عالمی قراء کی آواز میں تلاوت قرآن، جید علماء اور سرکارلز کے اصلاحی بیانات اور درس، انٹرنیشنل سپیکرز کی ورکشاپس اور مفید معلوماتی ویڈیوز اور آڈیوز بھی آپ لوڈ کی جاتی ہیں۔ اس شعبے کا ایک امتیازی پروگرام تربیتی ورکشاپس کا انعقاد ہے، جو مختلف عنوانات اور مختلف مقامات پر ہفتہ وار منعقد کی جاتی ہیں۔ ان ورکشاپس میں پیش آمدہ عصری مسائل اور جدید چیلنجز پر لیکچرز کا اہتمام کیا جاتا ہے اور اسلام کی عصری اسلوب کے مطابق تفہیم کی کوشش کی جاتی ہے۔

(5) خدمت خلق (Welfare) www.KitaboSunnat.com

اس شعبے کے تحت مستحق و غنی گھرانوں کی ماہانہ بنیادوں پر کفالت کی جارہی ہے، بیماری اور دیگر خوشی و غمی کے مواقع پر مستحق افراد کی حسب استطاعت معاونت کی جاتی ہے، کمزور معاشی حالت والے افراد کو مشروط طور پر اور مخصوص رقم تک قرض حسدینے کی سہولت بھی ہے، نیز نادار مریضوں کے لیے فری ڈسپنری بھی قائم کی گئی ہے اور مختلف ہسپتالوں سے ان کے علاج میں تعاون کے لیے ڈاکٹرز کو سفارش بھی کی جاتی ہے۔ علاوہ ازیں روحانی و جادوئی امراض سے متاثرہ لوگوں کا قرآن و سنت کی روشنی میں دم کے ذریعے علاج کیا جاتا ہے۔

عمارت کی ضرورت

وسائل کی قلت اور جگہ کی کمی کی بنا پر یہ کام ابھی محدود رہا ہے۔ تاہم آئندہ کے لیے اسے وسیع بنانے پر پھیلائے کا بھرپور عزم رکھتے ہیں۔ جس عظیم اکرم درکنال کی تین منزل عمارت مطلوب ہے۔ جو چار وسیع کلاس رومز اور دو سولہ بام رہائش کے ساتھ ساتھ، کمپیوٹر لیب، کھانے کا ہال، مسجد، لائبریری، تین فمیلی رہائشیں، پارک، آڈیٹوریم، مہمان خانہ پر مشتمل ہو۔ بعد ازاں اسی طرز کے مراکز لاہور سمیت پاکستان کے دیگر شہروں میں حسب استطاعت قائم کیے جائیں۔

شعبہ جات ❁ ایجوکیشنل سسٹم ❁ تحقیق و تالیف ❁ دعوت و تبلیغ ❁ میڈیا اینڈ ورکشاپس ❁ خدمت خلق

A/C No. 0592929131002741 Branch Code : 0727

A/C Title: Hafiz Shafique ur Rehman

MCB Bank, Illaqa Nawab Sahib Branch Raiwind Road, Lahore

شعبہ تحقیق و تالیف **الحکمة انٹرنیشنل** کے زیر اہتمام سلسلہ الکتاب والحکمة

کی اشاعت پیش خدمت



محکم دلائل سے مزین متنوع و منفرد موضوعات پر مشتمل مفت آن لائن مکتبہ

پس تو اپنے رب کے لیے نماز پڑھ اور قربانی کر (القرآن)



قربانی کھالیں

حصہ - 9000/-

گائے - 63000/-

بکرا - 16000/-



(رجسٹرڈ)

الحكمة ٹرسٹ
کو دیجیے

جہاں کالج اور یونیورسٹیز کے مستحق طلباء کے لیے فری رہائش اور کھانے کا انتظام کیا گیا ہے اس کے ساتھ انہیں روزانہ 3 گھنٹے دینی تعلیم دی جاتی ہے۔ نیز اس ادارے کے تحت دعوت و تبلیغ، تحقیق و تالیف، فہم قرآن کلاسز اور رفاہی و فلاحی امور کے شعبہ جات کام کر رہے ہیں۔ شعبہ ویلفیئر کے تحت مستحقین کو ماہانہ مفت راشن، مفت علاج اور قرض حسنہ کی سہولیات فراہم کی جاتی ہیں۔ آپ کی عطیہ کی ہوئی ایک کھال یا اس کی رقم نیکی کے بہت سے کاموں کے اجراء کا باعث بن سکتی ہے۔

رابطہ حافظ محمد کوثر زمان ناظم ادارہ: 03014843312

A/C No. 0592929131002741 Branch Code : 0727 A/C Title: Hafiz Shafique ur Rehman
MCB Bank, Illaqa Nawab Sahib Branch Raiwind Road, Lahore

0301 / 0335-5989211 لاہور، مادرِ ملت روڈ، لاہور 5-D.1 لاؤن شپ، نزد پائپ سٹاپ، مادرِ ملت روڈ، لاہور (مدیر ادارہ)

alhimah.intl@gmail.com Al-hikmah International www.alhimahinternational.com